



தமிழ்நாடு அரசிதழ்

சிறப்பு வெளியீடு ஆணையின்படி வெளியிடப்பட்டது.

No. 225A]

சென்னை, புதன்கிழமை, ஜூலை 12, 2017
ஆணி 28, ஹேவிளம்பி, திருவள்ளூர் ஆண்டு-2048

பகுதி IV—பிரிவு 1

2017-ஆம் ஆண்டு ஜூலை திங்கள் 12-ஆம் நாளன்று தமிழ்நாடு சட்டமன்றப் பேரவையில் அறிமுகப்படுத்தப்பட்ட பின்வரும் சட்டமுன்வடிவு, நோக்க காரண விளக்கவுரையுடன் சேர்த்து, தமிழ்நாடு சட்டமன்றப் பேரவை விதிகளின் 130-ஆம் விதியின்கீழ் பொதுத் தகவலுக்காக வெளியிடப்படுகின்றது.

சட்டமன்றப் பேரவை சட்டமுன்வடிவு எண் 35/2017

1975ஆம் ஆண்டு தமிழ்நாடு சங்கங்கள் பதிவுச் சட்டத்தை மேலும் திருத்தம் செய்வதற்கானதொரு சட்ட முன்வடிவு.

இந்தியக் குடியரசின் அறுபத்தெட்டாம் ஆண்டில் தமிழ்நாடு மாநில சட்டமன்றப் பேரவையினால் பின்வருமாறு சட்டமியற்றப்படுவதாகுக:-

1. (1) இந்தச் சட்டம், 2017-ஆம் ஆண்டு தமிழ்நாடு சங்கங்கள் பதிவு (திருத்தம்) சட்டம் என்று அழைக்கப்பெறும்.

குறுந்தலைப்பு
மற்றும்
தொடக்கம்.

தமிழ்நாடு
சட்டம்
27/1975.

(2) இது, மாநில அரசு, அறிவிக்கை வாயிலாக குறித்திடலாகும் தேதியன்று நடைமுறைக்கு வரும்.

2. 1975 ஆம் ஆண்டு தமிழ்நாடு சங்கங்கள் பதிவுச் சட்டத்தின் இணைப்புப்பட்டியலில்,-

இணைப்புப்
பட்டியலின்
திருத்தம்.

(a) 1 ஆம் இனத்தில், "இரண்டாயிரம் ரூபாய்" என்ற சொற்களுக்குப் பதிலாக, "நான்காயிரம் ரூபாய்" என்ற சொற்கள் அமைக்கப்படுதல் வேண்டும்;

(b) 2 ஆம் இனம் மற்றும் அது தொடர்பான பதிவுகளுக்குப் பதிலாக முறையே பின்வரும் இனம் மற்றும் பதிவுகள் அமைக்கப்படுதல் வேண்டும், அவையாவன:-

<p>“2. (1) சங்கத்தின் முதல் நிதியாண்டின் போது ஆவணம் எதனையும் தாக்கல் செய்வதற்காக.</p> <p>(2) சங்கத்தின் இரண்டாம் நிதியாண்டிலிருந்து ஆவணம் எதனையும் தாக்கல் செய்வதற்காக,-</p> <p>(i) முந்தைய நிதியாண்டின் போது சங்கத்தின் ஆண்டு வரவு அல்லது செலவு ஒரு இலட்சம் ரூபாய்க்கு மிகாமல் இருக்கும் போது;</p> <p>(ii) முந்தைய நிதியாண்டின் போது சங்கத்தின் ஆண்டு வரவு அல்லது செலவு ஒரு இலட்சம் ரூபாய்க்கு மிகையாக இருந்து ஆனால் ஐந்து இலட்சம் ரூபாய்க்கு மிகாமல் இருக்கும் போது;</p> <p>(iii) முந்தைய நிதியாண்டின் போது சங்கத்தின் ஆண்டு வரவு அல்லது செலவு ஐந்து இலட்சம் ரூபாய்க்கு மிகையாக இருந்து பத்து இலட்சம் ரூபாய்க்கு மிகாமல் இருக்கும் போது;</p> <p>(iv) முந்தைய நிதியாண்டின் போது சங்கத்தின் ஆண்டு வரவு அல்லது செலவு பத்து இலட்சம் ரூபாய்க்கு மிகையாக இருந்து ஆனால் பதினைந்து இலட்சம் ரூபாய்க்கு மிகாமல் இருக்கும் போது;</p> <p>(v) முந்தைய நிதியாண்டின் போது சங்கத்தின் ஆண்டு வரவு அல்லது செலவு பதினைந்து இலட்சம் ரூபாய்க்கு மிகையாக இருந்து ஆனால் இருபது இலட்சம் ரூபாய்க்கு மிகாமல் இருக்கும் போது;</p> <p>(vi) முந்தைய நிதியாண்டின் போது சங்கத்தின் ஆண்டு வரவு அல்லது செலவு இருபது இலட்சம் ரூபாய்க்கு மிகையாக இருக்கும் போது;</p>	<p>இருநூறு ரூபாய்.</p> <p>நூறு ரூபாய்.</p> <p>இருநூறு ரூபாய்.</p> <p>முன்னூறு ரூபாய்.</p> <p>நானூறு ரூபாய்.</p> <p>ஐநூறு ரூபாய்.</p> <p>அறுநூறு ரூபாய்.”;</p>
---	---

(c) 3 ஆம் இனத்தில் “இருநூற்று ஐம்பது ரூபாய்” என்ற சொற்களுக்குப் பதிலாக “நானூறு ரூபாய்” என்ற சொற்கள் அமைக்கப்படுதல் வேண்டும்;

(d) 4 ஆம் இனத்தில் “இருநூற்று ஐம்பது ரூபாய்” என்ற சொற்களுக்குப் பதிலாக “ஐநூறு ரூபாய்” என்ற சொற்கள் அமைக்கப்படுதல் வேண்டும்;

(e) 5 ஆம் இனத்தில் “பக்கம் ஒன்றுக்கு பத்து ரூபாய்” என்ற சொற்களுக்குப் பதிலாக “பக்கம் ஒன்றுக்கு இருபது ரூபாய்” என்ற சொற்கள் அமைக்கப்படுதல் வேண்டும்;

(f) 6 ஆம் இனத்தில் “நூறு ரூபாய்” என்ற சொற்களுக்குப் பதிலாக “இருநூறு ரூபாய்” என்ற சொற்கள் அமைக்கப்படுதல் வேண்டும்;

(g) 7 ஆம் இனத்தில் “ஆயிரம் ரூபாய்” என்ற சொற்களுக்குப் பதிலாக “இரண்டாயிரம் ரூபாய்” என்ற சொற்கள் அமைக்கப்படுதல் வேண்டும்.

நோக்கக்காரண விளக்கவுரை

1975-ஆம் ஆண்டு தமிழ்நாடு சங்கங்கள் பதிவுச் சட்டத்தின் கீழுள்ள (தமிழ்நாடு சட்டம் 27/1975) கட்டணங்களின் அட்டவணையானது, முன்னர் 2011-ஆம் ஆண்டு அக்டோபர் மாதத்தில் திருத்தியமைக்கப்பட்டது. கட்டணங்கள் கடைசியாகத் திருத்தியமைக்கப்பட்டதிலிருந்து ஐந்து ஆண்டுகளுக்கு மேல் கடந்துவிட்டதாலும் தற்போது வசூலிக்கப்படும் கட்டணங்கள் பதிவுத்துறையினால் செய்யப்படும் சேவைகளுக்கு நிகராக இல்லாமல் இருப்பதாலும், பதிவாளருக்குச் செலுத்தத்தக்கக் கட்டணங்களைத் திருத்தியமைக்கும் நோக்கத்திற்காக, 1975-ஆம் ஆண்டு தமிழ்நாடு சங்கங்கள் பதிவுச் சட்டத்தின் கீழுள்ள (தமிழ்நாடு சட்டம் 27/1975) இணைப்புப் பட்டியலைத் திருத்தம் செய்வதற்கு அரசு முடிவு செய்துள்ளது.

2. இந்தச் சட்டமுன்வடிவு மேற்சொன்ன முடிவுக்குச் செயல் வடிவம் கொடுக்க விழைகிறது.

கே.சி. வீரமணி,
வணிகவரித் துறை அமைச்சர்.

க. பூபதி,
செயலாளர் (பொறுப்பு).